

DAGSINS MEINING

Orðaskifti og framtíð

Nú bíðað verður eftir úrslitunum av tí triðju boringini eru fleiri farin at seta spurnartekin við gongdina. Hóast politikarar fyri mongum árum síðani góvu oljuleitingini/oljuvinnuni grønt ljós, eru tað mong, ið kenna hesa nýggju vinnu sum nakað duldar- og vandafult. Soleiðis vil tað altíð vera við tí nýggja.

Tað var í ringu kreppuárunum, at nógv varð tosað um at fáa samfelagnum fleiri bein at standa á. Lágir fiskaprísir og vánaligur fiskiskapur merktu samfelagið so meint, at dreymurin um eina oljuvinnu gjørdist klárvalkin. Síðani hava náttúran og gerandisdagurin verið okkum til vildar og skapt høgan livifót og arbeiði til allar hendur. Tørvurin í løtuni at fáa samfelagnum fleiri nýggj bein at standa á er tí ikki heilt tann sami. Tó vita vit ikki, hvat framtíðin hevur at bjóða. Tað er eisini við hesi framtíð fyrri eygað, at vit eru farin at vita, um ríkidømi finst í undirgrundini. Og skilagott er borið at, tí samfelagið hevur enn ikki gjørt stórar fløgur í nakað vit enn ikki vita er tilsteðar. Ístaðin hava vit ment okkara egna færeika soleiðis at tað hevur eydnast á ein stýrdan hátt at fáa útlendsk feløg at gera fløgur í leiting eftir umrødda ríkidømi. Hertil og ikki longur eru vit komin.

Tað eru so sey, ið vísa á, at vit longu áttu at havt fyrreikað okkum til nýggju avbjóðingina, og summi bera ótta fyrri, at vit longu eru ov sein á sjóvarfallinum. Í samrøðu við blaðið herfyri gjørdi kvinna, ið hevur gjørt serritgerð um sosiala árin av oljuvinnu, greitt, at longu vónirnar til eina slíka vinnu bera broytingar og avbjóðingar við sær. Hvussu og ikki so er skilagott og rætt at fáa eitt orðaskifti - ein dialog um hesi viðurskifti nú. Kanska longu um nakrar fáar dagar ella vikur er greitt, um vit eru vorðin ein verulig oljutjóð, og tað er út frá tí sannroynd, at vit mugu seta út í kortið tvs. spyrja okkum sjálvi, hvat vit vilja víðari. Tað liggur so eisini í kortunum. Hvat vit enn halda um einstøku niðurstøðurnar so var sendingin í SVF mánakvöldið eitt gott íkast til umrødda orðaskifti. Vit mugu tola, at fólk eru besøgin og leggja fram viltgangandi sjónarmið. Politikarar eiga at hava breiðan rygg og vanda kritikki til nakað skilagott. Hvør einstakur av okkum hevur nakað gott uppá hjarta, og tað er hetta vit skulu prioritera og dyrka. Eisini fáa nakað positivt burtur úr tí negatíva og tí kritiska.

Fyrirspurningur er settur á tingi um málið, og tað er eisini gott, hóast adressan kundt verið eitt sindur breiðari. Hvat kann ein oljumálaráðharrar siga um sosiala árin! Nettupp tað vísir, hvussu komplext málið er, men harfyri er ikki sagt, at tað ikki ber til at loysa upp fyrri tí og fáa nakað gott burtur úr.

Socialurin

Socialurin

Socialurin
Stovnaður: 1927
Ábyrgdarblaðstjóri:
Jan Müller jan@socialurin.fo
Blaðstjóri:
Eirikur Lindenskov eirikur@socialurin.fo
Tíðindaleiðari:
Justinus Eidesgaard justinus@socialurin.fo
Marknaðardeild:
Lýsing@socialurin.fo
Jonhard Hammer jonhard@socialurin.fo
Finnbjørg Nattestad finnbjorg@socialurin.fo
Anja Weihe anja@socialurin.fo
Bláðólk:
Áki Bertholdsen aki@socialurin.fo
Eyðun Klakstein eydun@socialurin.fo
Edvard Joensen edvard@socialurin.fo
Turið Kjelbro turi@socialurin.fo
Stefan í Skorini stefan@socialurin.fo
Heri á Rógvi heri@socialurin.fo

Ítróttur:
Jákup Mørk jakup@socialurin.fo
Myndamenn:
Jens Kristian Vang jensk@socialurin.fo
Álvur Haraldsen alvur@socialurin.fo
Socialurin í Norðoyggjum:
Postsmoga 231
Nólsoyar Pálsgeta 1
700 Klaksvík
tel. 458686 fax 458687
e-post: klaksvik@socialurin.fo
Uppseting/prent:
Uppseting: Hestprent
Prent: Prentmiðstöðin
Útgevari:
Sp/f Sosialurin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@socialurin.fo
lysing@socialurin.fo
lysingartorg@socialurin.fo

Blaðið verður prentað
mánadag-fríggjadag klokkan 14⁰⁰

Lýsingar

Freistir:	Tekstlýsingar	Størrí lýtlingar	Lýsingartorgið	Heilsanir
Týsdagsblaðið	Mán. kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størrí lýtlingar, sum nógv arbeiði stendst av, mugu vera inni í góðari tíð og áðrenn ásettum freistir.
Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

VIÐMERKINGAR

Eitt genjalt uppskot frá Miðflokkinum

Bill Justinussen
Form. Miðflokksins



Uppskot Miðflokksins um fólkaatkvøðu um blokkin er genjalt. Tað kann loysa samgonguna úr tí óvissu, sum hon hevur verið í seinastu 3 árin. Og sum í grundini allir føroyingar eru í, nevnliga: hvar standa vit í spurninginum um ríkisrættarligu støðuna. Uppskotið er genjalt, tí tað er fullkomiliga óbundið at tí kegla, sum annars hevur verið um, at vit við eini fólkaatkvøðu antin siga ja ella nei til ríkisfelagsskapin. Við fólkaatkvøðu um niðurskurðin av blokkinum fáa vit at vita, hvar føroyingar standa, samstundis sum vit ikki á nakran hátt spæla bind og loys við danir.

Nú hevur samgongan móguleikan

Hóast Óli Breckmann í Degi og Viku týskvöldið (helst sum umboð fyrri samgonguna) royndi at snúva sær undan við populerum vendingum sum "at politikkarar eru valdir at taka óbehagiligar avgerðir", so hevði tað avgjørt verið skilagott av samgonguni at tikið undir við uppskotinum. Vallyftini til seinasta val kundu ikki misskiljast:

spurningurin um framtíðarstøðu Føroya skuldi avgerast við fólkaatkvøðu. Og frá fyrsta degi hevur hendan samgongan jabbað um hesa atkvøðu og gjørt alt fyrri at sannføra føroyingar um, hvussu stórt hennara demokratiska tilvit er. Nú hava tit móguleikan fyrri at prógva trúvirðið.

Og hvat so, um tað er ein andstøðutingmaður, sum hevur lagt uppskotið fram. Hetta er ikki eitt uppskot, sum samgongan kann leggja fram, tí hetta liggur langt undir tey mál, sum hon hevur sett sær. Men hinvegin fáa tit eitt svar, sum tit kunnu brúka til nakað, um tit lata Føroya fólk siga sína hugsan um hesi viðurskifti. Lítið ikki á, at veljarakanningar loysa hesar gáturarnar fyrri tykkum. Bara ein verulig fólkaatkvøða kann geva eitt veruligt svar.

Kann samgongan atkvøða ímóti?

Í ringasta føri kunnu tit lata vera við at atkvøða ímóti, so ger andstøðan arbeiðið fyrri tykkum og samtykkir uppskotið. Spurningurin er, um samgongan kann loysa sær at atkvøða ímóti. Ger hon tað, vil tað helst føra við sær, at hon prógvar fyrri øllum føroyingum, at hon ikki er sinnad yvirhøvar at lata føroyingar siga sína meining um nakað í framtíðarstøðuspurninginum. At hon onki meinir við fólka-ræði, og at hon ikki torir at hoyra sannleikan. Minnst til: tað var samgongan, sum lovaði fólkaatkvøður, ikki eina men heilar tvær.

Veljarakanningin

Rúna Sivertsen
løgtingskvinna



Ein av spurningunum hjá Fynd í veljarakanningini fyrri Dimmalætting og Útvarp Føroya er manipulerandi og kann hava avlagð úrslitið av kanningini.

Spurningurin, eg sipi til, er hesin:

Ert tú fyrri víðkaðum sjálvstýri innan fyrri ríkisfelagsskapin og undir donsku grundlógini?

Helst munnu tey fægstu vita, hvat ein víðkað skipan innan ríkisfelagsskapin og undir donsku grundlógini í veruleikanum merkir fyrri Føroyar.

Skal svarið uppá ein slík-

slík avgerð fer at fáa fyrri Føroyar.

Ein skipan undir donsku grundlógini merkir, at Føroyar gerst danskur landslutur. Hetta hevur við sær, at Føroya fólk við hesi skipan, frásigur sær sín tjóðskaparliga sjálvsavgerðarrætt. Hervið missir Føroya fólk rættin til evsta lóggávuvald í Føroyum, rættin til at umbøða seg sjálvst sum tjóð í altjóðasamfelagnum, og Føroya fólk missir eisini yvirvalds- og ognarrættin til alt tilfeingi í Føroyum, t.d. olju og onnur mógulig ráveini í undirgrundini.

Hetta er í hvussu er, hvar serfrøðingar siga, og enn havi eg ikki sæð nakað, sum týðiliga og greitt afturvísir teirra útsøgnum.

Eg haldi, at tað minsta mann kann krevja, tá Fynd ger veljarakanningar fyrri ein almennan stovn sum Útvarp Føroya, at fólk verða upplýst um, hvat tað er tey í veruleikanum verða spurð um.

Ikki trúgvi eg, at 54 prosent høvdu svarað ja uppá spurningin um víðkað sjálvstýri og undir donsku grundlógini, vistu tey at rættindi okkara vórðu mist nú og í framtíðini, fyrri okkum og okkara eftirkomarar.